

పోచారానికి శుభాకాంక్షల వెల్లువ



పోచారానికి పుష్పగుచ్ఛాన్ని అందజేస్తున్న బీఆర్ఎస్ నాయకులు

చందూర్, డిసెంబర్ 13 : మండలానికి చెందిన బీఆర్ఎస్ నాయకులు బాన్సువాడ ఎమ్మెల్యే, మాజీ స్పీకర్ పోచారం శ్రీనివాసరెడ్డిని తన నివాసంలో బుధవారం మర్యాదపూర్వకంగా కలిశారు. మండల కేంద్రానికి చెందిన పోచారం చిన్ననాటి స్నేహితుడు దుర్గి పోశెట్టి ఆధ్వర్యంలో పుష్పగుచ్ఛాన్ని అందజేసి శుభాకాంక్షలు తెలిపారు.

ఉపాధిహామీ కూలీల సంఖ్యను పెంచాలి



సమావేశంలో మాట్లాడుతున్న ఎంపీడివో లక్ష్మణ్

ధర్మలి, డిసెంబర్ 13 : గ్రామాల్లో ఉపాధిహామీ పనులను ముమ్మరం చేయాలని, కూలీల సంఖ్యను మరింత పెంచాలని ఎంపీడివో లక్ష్మణ్ అన్నారు. మండల పరిషత్ కార్యాలయంలో పంచాయతీ కార్యదర్శులు, ఫీల్డ్ అసిస్టెంట్లతో బుధవారం సమావేశం ఏర్పాటు చేసి మాట్లాడారు. కేంద్ర ప్రభుత్వ పథకాలను అర్హులు వినియోగించుకునేలా జనవరి 27 నుంచి ఫిబ్రవరి 9వ తేదీ వరకు ప్రత్యేక వాహనాల ద్వారా అవగాహన కార్యక్రమాలు నిర్వహించనున్నట్లు తెలిపారు. నర్సరీల్లో మొక్కల పెంపకానికి అన్ని ఏర్పాట్లు పూర్తి చేసుకోవాలని సూచించారు. సమావేశంలో ఎంపీవో రాజేశ్, ఏపీవో వినోద్, ఆర్డబ్ల్యూఎస్ ఏకా, అధికారులు, సిబ్బంది పాల్గొన్నారు.

విద్యుత్ వినియోగదారుల సమస్యలను పరిష్కరిస్తాం

సిరికొండ, డిసెంబర్ 13 : విద్యుత్ వినియోగదారుల సమస్యలను పరిష్కరిస్తామని సీజీఆర్ఎస్ జిల్లా టెక్నికల్ మెంబర్ రామకృష్ణ అన్నారు. మండలంలోని గడ్డోల్ గ్రామంలోని సబ్స్టేషన్ వద్ద బుధవారం విద్యుత్ వినియోగదారుల పరిష్కార వేదిక నిర్వహించారు. సిరికొండ, ధర్మలి, ఇందల్యాయి, డిచ్పల్లి వినియోగదారులు తమ సమస్యలను తెలపాలని, ప్రతి నెలలో సమావేశం ఏర్పాటు చేసి సమస్యలను పరిష్కరిస్తామని అన్నారు. సమావేశంలో అధికారులు కిషన్, రాజాగౌడ్, డీఈ ఉత్తమ్, ఏడీఈ శ్రీనివాస్, ఏఈ శివ, చంద్రశేఖర్, సాయిలు, పండరినాథ్, జగదీష్, జ్ఞానేశ్వర్, సిబ్బంది పాల్గొన్నారు.

నర్సరీల పరిశీలన

ఇందల్యాయి/ జక్రాన్పల్లి, డిసెంబర్ 13 : మండలంలోని గన్నారం, మెగ్యూనాయక్ తండా, స్టేషన్తండా గ్రామాల్లో నర్సరీని ఎంపీడివో రాములునాయక్ బుధవారం పరిశీలించారు. గ్రామంలోని ప్రధాన వీధుల గుండా మొక్కలు నాటాలన్నారు. తడి, పొడి చెత్తను వేరు చేసి డంపింగ్ యార్డుకు తరలించాలని కార్యదర్శులకు సూచించారు. వారి వెంట టీఎం మోజీరాం, పంచాయతీ కార్యదర్శులు ఉన్నారు. జక్రాన్పల్లి మండలంలోని కొలివ్యాకల్ హరితహారం నర్సరీని ఎంపీడివో బ్రహ్మానందం పరిశీలించారు. ఆయన వెంట సర్పంచ్ బాలయ్య, గ్రామపంచాయతీ కార్యదర్శి సుమలత తదితరులు ఉన్నారు.



రూరల్ ఎమ్మెల్యేగా గెలుపొందిన డాక్టర్ భూపతిరెడ్డిని ఆయన నివాస ప్రాంగణంలో దేవాదాయ శాఖ అసిస్టెంట్ కమిషనర్ సుప్రీయ, వివిధ ఆలయాల ఈవోలు బుధవారం కలిశారు. పుష్పగుచ్ఛాన్ని అందజేసి, శాలువాతో సన్మానించి శుభాకాంక్షలు తెలిపారు.

17 నుంచి జెండా బాలాజీ ఆలయ ధనుర్మాసోత్సవాలు

నిజామాబాద్ కల్చరల్, డిసెంబర్ 13 : జిల్లాకేంద్రంలోని జెండా బాలాజీ దేవస్థానం ధనుర్మాసోత్సవాలను ఈనెల 17 నుంచి వచ్చే నెల 14వ తేదీ వరకు నిర్వహించనున్నట్లు ఆలయ కమిటీ ప్రతినిధులు తెలిపారు. ఉత్సవాలకు సంబంధించిన కరపత్రాలను జిల్లా దేవాదాయ ధర్మదాయ శాఖ సహాయ కమిషనర్ సుప్రీయ బుధవారం ఆవిష్కరించి మాట్లాడారు. ఉత్సవాల్లో భాగంగా ప్రతిరోజూ సాయంత్రం 6.30 నుంచి రాత్రి 8 గంటల వరకు శ్యాంసుందరాచార్యుల ఆధ్వర్యంలో తిరుప్పావై ప్రవచనాలు ఉంటాయని తెలిపారు. 23న వైకుంఠ ఏకాదశి ఉత్తరద్వార దర్శనం, 24న అధ్యాయన ఉత్సవం, 31న నాయగానాయ ఉత్సవం, జనవరి 1న దీపోత్సవం, 11న కూడారై ఉత్సవం, 14న భోగి, గోదారంగనాయకుల కల్యాణోత్సవం తదితర కార్యక్రమాలు నిర్వహించనున్నట్లు ఆలయ కమిటీ ప్రతినిధులు తెలిపారు. కార్యక్రమంలో చైర్మన్ జాలిగం గోపాల్, ఈవో వేణు, ధర్మకర్తలు రాముగౌడ్, రాజేశ్వర్, గైని విజయ, నర్సింగరావు, నాగ రాజారావు, ఆలయ జూనియర్ అసిస్టెంట్ అంజనేయులు పాల్గొన్నారు.



కరపత్రాలు ఆవిష్కరిస్తున్న జిల్లా దేవాదాయ ధర్మదాయ శాఖ సహాయ కమిషనర్ సుప్రీయ

పండ్లు, పూల మొక్కల పెంపకానికి ప్రాధాన్యమివ్వాలి



మల్యాపూర్ తండాలో నర్సరీని పరిశీలిస్తున్న డిఆర్డీవో చందర్నాయక్

డిఆర్డీవో చందర్నాయక్

నిజామాబాద్ రూరల్/ మోస్రా (చందూర్), డిసెంబర్ 13 : పండ్లు, పూలమొక్కల పెంపకానికి ప్రాధాన్యమివ్వాలని, రానున్న హరితహారం కార్యక్రమంలో భాగంగా నాటిండుకు నర్సరీల్లో మొక్కలను సిద్ధం చేయాలని డిఆర్డీవో చందర్నాయక్ అన్నారు. రూరల్ మండలంలోని చక్రధర్నగర్ తండా, మల్యాపూర్ తండా, కొత్తపేట గ్రామాల్లో ఎంపీడివో మల్లేశ్ తో కలిసి నర్సరీలను బుధవారం పరిశీలించారు. మొక్కల పెంపకం గురించి

పంచాయతీ కార్యదర్శులు, ఈజీఎస్ సిబ్బందిని అడిగి తెలుసుకున్నారు. బ్యాగ్ ఫిల్లింగ్ చేపట్టి విధానంపై పలు సూచనలు చేశారు. అనంతరం మోస్రాలోని నర్సరీని పరిశీలించారు. ఆయన వెంట ఏపీవో పద్మ, టీపిలు ప్రభాకర్ రెడ్డి, హరిందర్, కొత్తపేట్ సర్పంచ్ లావణ్య, పంచాయతీ కార్యదర్శులు ప్రవీణ్ కుమార్, సంతోష్ కుమార్, అలీ అహ్మద్, మోస్రా ఎంపీడివో భారతి, ఎంపీవో మహ్మద్ రఫీ, ఏపీవో సురేశ్, పంచాయతీ కార్యదర్శి ప్రేమకుమార్ ఉన్నారు.

దీక్ష విరమించిన పోచారం అభిమాని

వర్ధి, డిసెంబర్ 13 : వర్ధి మండలం కోకల్దాస్ తండాకు చెందిన బర్దావల్ మాదాస్ పోచారం శ్రీనివాసరెడ్డికి వీరాభిమాని. ఇటీవల జరిగిన అసెంబ్లీ ఎన్నికల్లో బాన్సువాడ నియోజకవర్గ బీఆర్ఎస్ అభ్యర్థి పోచారం శ్రీనివాసరెడ్డి గెలిచిన వరకు తాను చెప్పులు ధరించనని బర్దావల్ మాదాస్ దీక్ష చేపట్టాడు. పోచారం శ్రీనివాసరెడ్డి భారీ మెజార్తితో గెలుపొందడంతో బుధవారం తన దీక్షను విరమించారు. ఎన్నికలకు ముందు అక్టోబర్ 29వ తేదీన పోచారం శ్రీనివాసరెడ్డికి మద్దతుగా ప్రచారం చేస్తూ.. ఆయన గెలిచే వరకు తాను చెప్పులు ధరించనని ప్రతినీ బూనాడు. బాన్సువాడలో బుధవారం నిర్వహించిన ఆత్మీయ సమ్మేళనంలో పోచారాన్ని కలిసి దీక్షను విరమించి, చెప్పులు ధరించాడు.



బర్దావల్ మాదాస్

భక్తితల్లతో పోలీ పాద్యమి



రామాలయంలో పూజలు చేస్తున్న మహిళలు

నిజామాబాద్ కల్చరల్, డిసెంబర్ 13 : సకల సౌభాగ్యాలను ప్రసాదించే పోలీ పాద్యమిని మహిళలు బుధవారం భక్తితల్లతో జరుపుకొన్నారు. జిల్లాకేంద్రంలోని సుభాషినగర్ రామాలయంలో మహిళలు తులసీ బృందావనం పూజలు చేసి, దీపాలు వెలిగించారు. ఆలయ అర్చకుడు తులసీ మురళీధరాచార్యులు మాట్లాడుతూ.. కార్తిక అమావాస్య తెల్లవారుచచ్చే పోలీ పాద్యమి నాడు ఉసిరిక, తులసీ కోటలయందు దీపాలు వెలిగిస్తే మహిళలకు సౌభాగ్యం చేకూరుతుందని పురాణాలు చెబుతున్నాయని తెలిపారు.

కొనసాగుతున్న పోస్టల్ ఉద్యోగుల సమ్మె



డిచ్పల్లిలో నిరసన వ్యక్తం చేస్తున్న తపాలా శాఖ ఉద్యోగులు

డిచ్పల్లి/ ధర్మలి/ రుద్రూర్/ మాక్కూర్/ ఆర్పూర్/ నవీపేట/ నందిపేట్, డిసెంబర్ 13 : డిసెంబర్ 13 : తపాలా ఉద్యోగులు తమ సమస్యల పరిష్కరించాలని చేపట్టిన సమ్మె బుధవారం రెండో రోజుకు చేరింది. జిల్లాలోని పలు మండలాల్లో వారు నిరసన వ్యక్తం చేశారు. డిచ్పల్లి మండలకేంద్రంలోని పోస్టల్ కార్యాలయం ఎదుట పోస్టల్ ఉద్యోగులు నిరసన వ్యక్తం చేసి మాట్లాడారు. 8 గంటల పని, పెన్షన్, సీనియర్ జీడీఎస్ ఉద్యోగులకు 12, 24, 36 సంవత్సరాల సర్వీసుకు అదనపు ఇంక్రిమెంట్లు చేసి ఆర్థిక ఉన్నతి కల్పించాలని, గ్రూప్ ఇన్సూరెన్స్, గ్రాట్యువీటీ రూ. 5 లక్షలకు పెంచడంతోపాటు ఇతర సమస్యలను పరిష్కరించాలని డిమాండ్ చేశారు. కార్యక్రమంలో డిచ్పల్లి అధ్యక్షుడు కంజర నర్సారెడ్డి, ఉపాధ్యక్షుడు రాజన్న, కార్యదర్శి పండరినాథ్, క్యాపియర్ కొయ్య రవి, సలహాదారులు సదానంద్, సింధుజ, ఆనందరావు పాల్గొన్నారు. ధర్మలి లోని

పోస్టల్ కార్యాలయం ఎదుట సిబ్బంది నిరసన వ్యక్తం చేశారు. కార్యక్రమంలో పోస్టల్ ఉద్యోగులు లింగం, ఉమేందర్, అశోక్, రాజేందర్, సంతోష్ పాల్గొన్నారు. రుద్రూర్ మండల కేంద్రంలో పోస్టాఫీస్ ఎదురుగా గ్రామీణ డాక్ సేవకులు సమ్మె చేపట్టారు. కార్యక్రమంలో నారాయణ, షషీర్ పాల్గొన్నారు. మాక్కూర్, ఆర్పూర్, నవీపేట్, నందిపేట్ మండలాల పోస్టల్ ఉద్యోగులు ఆయా మండలకేంద్రాల్లోని పోస్టాఫీసుల వద్ద ఆందోళన చేపట్టారు.

అంగన్వాడీ కేంద్రాల తనిఖీ

కోటిగిరి, డిసెంబర్ 13 : పొతంగల్ మండల కేంద్రంలోని రెండు అంగన్వాడీ కేంద్రాలను స్త్రీ, శిశు సంక్షేమ శాఖ బోధన సీడీపీవో జానకి బుధవారం తనిఖీ చేశారు. పిల్లల హాజరు పట్టిక, బరువులు, పుణి రికార్డులను పరిశీలించారు. అంగన్వాడీ కేంద్రంతో స్టాక్ వివరాలు, కేంద్రం పరిసరాలు శుభ్రంగా ఉండడం, కేంద్రంలో పిల్లల హాజరు శాతం బాగుండడంతో పొతంగల్ సూపర్వైజర్ సుమలతను అభినందించారు. కేంద్రాలను శుభ్రంగా ఉంచాలి.. అంగన్వాడీ కేంద్రాలను ఆయాల పరిశుభ్రంగా ఉంచాలని సీడీపీవో జానకి అన్నారు. పొతంగల్ రైతువేదికలో వర్ధి, కోటిగిరి, రుద్రూర్ మూడు సెక్టార్ల పరిధిలోని అంగన్వాడీ కేంద్రాల ఆయాలతో సమావేశం ఏర్పాటు చేసి పలు సూచనలు చేశారు. న్యూట్రిగార్డెన్లను ఏర్పాటు చేయాలన్నారు. ఉదయం 9 నుంచి సాయంత్రం 4 గంటల వరకు కేంద్రాలు తెరిచి ఉంచాలన్నారు. సమావేశంలో పొతంగల్, రుద్రూర్ సూపర్వైజర్లు సుమలత, శ్రీలత, అంగన్వాడీ టీచర్లు సుజాత, బాలలక్ష్మి, జ్యోతి, జయశ్రీ, అనసూయ, ఆయాల పాల్గొన్నారు.

అయాలతో నిర్వహించిన సమావేశంలో మాట్లాడుతున్న సీడీపీవో జానకి



అయాలతో నిర్వహించిన సమావేశంలో మాట్లాడుతున్న సీడీపీవో జానకి